

تونس

سیاسی زندگی اور قوم پرستی کا دور ثروت صولت

۱۸۸۱ء میں تونس پر فرانس نے قبضہ کر لیا ۔ اگرچہ یہ کی حکومت قائم رہی لیکن وہ فرازیسیوں کی مرضی کے بغیر کچھ نہیں کرسکتا تھا۔ فرانسیسی تسلط کے بعد تونس کی تاریخ کا ایک نیا دور شروع ہوتا ہے جسے ہم سیاسی یداری اور قوم پرستی کا دور کہہ سکتے ہیں ۔ یہ دور دو واضح حصوں میں تقسیم ہے ۔ پہلا دور فرانسیسی تسلط سے ۱۹۳۳ء تک اور دوسرا ۱۹۳۴ء سے تونس کی آزادی تک ۔ دور اول کی خصوصیت یہ ہے کہ اس میں اسلامی رجحانات کو غلبہ حاصل تھا ۔ اہل تونس نے اس دور میں اپنی آزادی کی جدوجہ بھی جاری رکھی اور دولت عثمانی سے قریبی ربط قائم کر کے اسلامی اتحاد کے لئے بھی کوشش کی ۔ اس دور کی تحریکوں میں جامعہ زیتونہ کے اساتذہ اور طلبہ سب سے آگے تھے ۔ جامعہ زیتونہ چونکہ مصر کی جامعہ ازہر کی طرح ملک میں دینی تعلیم کا سب سے بڑا مرکز تھی اس لئے وہاں کے اساتذہ اور طلبہ پر اسلام کے اثرات گھرے تھے ۔ جامعہ زیتونہ کے ایک طالب علم محمد سنوسی تھے جنہوں نے عوامیں ملک کے دستخطوں سے ایک محض پیش کیا جس میں براہ راست حکومت کو ختم کرنے اور دستور کا احیا کرنے کا مطالبہ کیا گیا تھا ۔ اسی طرح شیخ مکی بن عزو ز جنہوں نے مشہور تونسی مصالح خیر الدین پاشا کے کاموں کو زندہ رکھنے کی کوشش کی، جامعہ زیتونہ ہی سے تعلق رکھتے تھے ۔ تونس کے ابتدائی رہنماؤں میں بشیر صفر کو بلند مقام حاصل ہے ۔ وہ اگرچہ مدرسہ صادقیہ کے طالب علم تھے، لیکن اتحاد اسلامی کے زیردست علمبردار تھے ۔ انہوں نے ۱۸۹۳ء میں خلدونیہ کے نام سے ایک نیا مدرسہ قائم کیا تاکہ اس مدرسہ سے وہی کام لیا جائے جو خیر الدین صادقیہ سے لینا چاہتے تھے ۔ تونس کے ایک اور رہنما علی باش حبیہ جنہوں نے ۱۹۰۸ء میں تونس الفتاة کے نام سے پہلی سیاسی جماعت قائم کی۔ اگرچہ

تونس کے فرانسیسی مدرسون کے طالب علم تھے اور تعلیم کی تکمیل پرنس میں کی۔ لیکن وہ بھی جامعہ زیتونہ ہی کے طالب علم تھے۔ جامعہ زیتونہ کے طلبہ میں سب سے زیادہ شہرت شیخ عبدالعزیز ثعالبی اور عبدالحمید بادیس نے حاصل کی۔ عبدالحمید بادیس نے الجزائر میں جمیعۃ العلماء کی بنیاد ڈالی اور شیخ ثعالبی تونس کی دستور پارٹی کے (جو ۱۹۲۰ء میں قائم کی گئی تھی) روح روائی تھے۔

جامعہ زیتونہ کے علاوہ تونس کی بیداری میں جمال الدین افغانی، محمد عبدالحکیم ارسلان کے اثرات بھی کافی تھے۔ محمد عبدالحکیم ۱۸۸۳ء اور ۱۹۰۴ء میں دو مرتبہ تونس آئے تھے اور انہوں نے مدرسہ خلدونیہ کی تاسیس کے سلسلے میں پیشہ صفر کو مفید مشورے دئی تھے۔ اس طرح شکیب رارسلان تونس کے قوم پرستوں اور مشرق کے مسلمان رہنماؤں کے درمیان رابطہ کا کام دیتے تھے۔

بیسویں صدی کے آغاز کے بعد تونس کی قیادت پر سے مذهب کا اثر کم ہونا شروع ہو گیا۔ اس کی بڑی وجہ یہ تھی کہ اب جن لوگوں کے ہاتھ میں ملک کی رہنمائی آرہی تھی وہ فرانسیسی مدرسون کے طالب علم تھے۔ اگرچہ ان میں قوم پرستی کا جذبہ شدت سے موجود تھا لیکن اسلام سے ان کی واقفیت اور لگاؤ اتنا گھرا نہیں رہا تھا جتنا ان کے پیشوؤں کو تھا۔ چنانچہ ۱۹۲۰ء میں جن رہنماؤں نے دستور پارٹی کی بنیاد ڈالی ان کی بیشتر تعداد جامعہ زیتونہ کے بجائے فرانسیسی مدرسون کے فارغ التحصیل طلبہ پر مشتمل تھی۔ لیکن ابھی قدیم اور جدید رہنماؤں میں زیادہ افتراق پیدا نہیں ہوا تھا اور اگرچہ شیخ ثعالبی دستور پارٹی کے پروگرام سے پوری طرح متفق نہیں تھے لیکن پارٹی کی قیادت ان ہی کے ہاتھ میں تھی۔ قدیم اور جدید انداز فکر کے رہنماؤں کے درمیان یہ اتحاد زیادہ عرصے قائم نہ رہ سکا۔ قدیم رہنماء بدلتے ہوئے حالات پر قابو نہ پاسکرے اور وہ دستور پارٹی کو ایک ایسی عوامی تحریک نہیں بنایا کہ جو تونس کے اجتماعی اور مجاجی معاملات میں رہنمائی کر سکے۔ چنانچہ مارچ ۱۹۳۶ء میں جدید طبقہ سے تعلق رکھنے والے رہنماؤں نے جدید دستور پارٹی کے نام سے ایک نئی جماعت کی تشکیل کی۔ نئی جماعت کے رہنماء تونس کے موجودہ صدر حبیب بورقیب تھے۔

حبيب بورقيبه نے تونس کے فرانسیسی مدرسون میں تعلیم پانے کے بعد پیرس میں علم السیاست کی اعلیٰ سند حاصل کی ۔ اور بعد میں انہوں نے ایک فرنسیسی خاتون سے شادی کرلی ۔ ان کا انداز فکر پوری طرح مغربی ہے اور پیرس میں قیام کے دوران میں ان کا کمیونسٹ رہنماؤں سے تعلق بھی رہا ۔ یہ تو ہم نہیں کہہ سکتے کہ یہ تعلق ان کے طریق فکر پور کہان تک اثر انداز ہوا لیکن کہا جاتا ہے کہ سیاسی جماعت کی ٹھوس بنیاد پر تنظیم کے اصول اور جماعت کو صحیح معنوں میں عوامی تنظیم بنانے کے طریقے الہوں نے اشتراکی رہنماؤں سے ہی حاصل کئے ۔ دستور پارٹی کے ہرالئے رہنماء اپنی جماعت کی اس طرح تنظیم نہیں کر سکے اور وہ مات کہا گئے ۔ لیکن بورقيبه کی جدید دستور پارٹی نے جلد ہی عوام کے دلوں پر قبضہ کر لیا اور اس طرح مغربی انداز فکر رکھنے والا طبقہ حبيب بورقيبه کی قیادت میں تونس کی سیاسی زندگی پر چھا گیا ۔

جمهوریہ تونس کا قیام

حزب دستور "صوت التونس" کے نام سے ۱۹۳۰ء سے ایک جریدہ لکھتی تھی ۔ لیکن جب جماعت کے تجدید پسند طبقے میں اختلافات پیدا ہوئے تو اس طبقہ نے ۱۹۳۲ء میں "العمل" کے نام سے اپنا علیحدہ اخبار جاری کیا جس کے ایڈیٹر حبيب بورقيبه تھے ۔ بعد میں یہ اخبار حزب دستور جدید کا ترجمان بن گیا ۔ "العمل" صرف یہ اسی اخبار نہیں تھا بلکہ سماجی اصلاح کا علمبردار بھی تھا اور اس کا ایک خاص موضوع آزادی نسوان تھا ۔

حزب دستور رفتہ رفتہ یہ اثر ہو گئی اور ۲۰ مارچ ۱۹۵۶ء کو جب تونس نے آزادی حاصل کی تو اس میں سب سے بڑا حصہ حبيب بورقيبه اور ان کی حزب دستور جدید کا تھا ۔ ۲۵ جولائی ۱۹۵۷ء کو یہ معزول کر دیا گیا اور تو اس ایک جمهوریہ قرار دے دیا گیا جس کے صدر حبيب بورقيبه منتخب کئے گئے ۔ یکم جون ۱۹۵۹ء کو لیا آئین منظور کیا گیا، جس کے تحت حکومت کا مذہب اسلام ہے اور سرکاری زبان عربی ہے ۔ آئین میں "عظمیم تر مغرب" کے نصب العین سے بھی اتفاق ظاہر کیا گیا ہے ۔ حکومت نے آزادی

کے بعد ہی اپنی مجوزہ اصلاحات پر عمل کرنا شروع کر دیا تھا۔ چنانچہ اس سلسلے میں سب سے پہلے یکم جولائی ۱۹۵۷ء کو شخصی قانون کا ضابطہ نافذ کیا گیا۔ اس ضابطے کے تحت شرعی عدالتی ختم کر دی گئیں، تعدد ازدواج کو منوع قرار دیا گیا۔ اور عورتوں اور مردوں دونوں کو یہ حق ملا کہ وہ عدالت کے ذریعے طلاق لے سکیں۔ اس ضابطے کے لفاذ کے خلاف ملک میں کافی آوازیں بلند ہوئیں لیکن جلد ہی دب گئیں۔ ۱۹۶۰ء میں جب رمضان کے روزوں کے خلاف صدر بورقیبہ نے بیانات دئے تو ملک میں اس قدر شور میجا کہ ان کو صفائی پیش کر لی پڑی کہ مذہبی عقیدہ کو کمزور کرنا ان کا مقصد نہیں تھا۔

تعلیمی لحاظ سے تولیں شمالی افریقہ کے تمام ملکوں سے آگے بڑھا ہوا ہے۔ الدازہ ہے کہ اس وقت تعلیمی عمر رکھنے والے طلبہ کی تقریباً نصف تعداد مدرسوں میں ہے۔ ابتدائی مدارس میں عربی ذریعہ تعلیم ہے لیکن ثانوی مدارس میں کچھ مضامین عربی میں پڑھائیں جاتے ہیں اور کچھ فرانسیسی میں۔ ۱۹۵۹ء میں ڈیپڑہ هزار تونسی طلبہ فرانس میں اور ایک سو طلبہ مشرق وسطیٰ میں زیر تعلیم تھے۔ ۱۹۶۰ء میں تونس یونیورسٹی بھی قائم ہو گئی۔ حکومت کوشش کر رہی ہے کہ ۱۹۶۹ء تک سارے ملک میں ابتدائی تعلیم عام کر دی جائے۔ جامعہ زیتونہ تونس کی جامعہ ازہر ہے۔ یہاں تعلیم کے دو شعبے ہیں ایک شعبہ "دینیات اور دوسرا شعبہ" عربی ادبیات۔ آزادی کے بعد سے یہاں کا انتظام حکومت نے سنبھال لیا ہے اور جامعہ زیتونہ کا ریکٹر وزارت تعلیم کی طرف سے مقرر کیا جاتا ہے۔

تونس میں سب سے زیادہ کثیر الاشاعت روزنامہ "العمل" ہے جو سرکاری جماعت کا ترجمان ہے۔ اس کی اشاعت ۲۵ هزار ہے۔ دوسرا اہم روزنامہ "الصباح" ہے۔ یہ اخبار حزب دستور جدید کے اس طبقہ کا ترجمان تھا جو حبیب بورقیبہ کا مخالف تھا۔ آزادی کے وقت اس کی اشاعت پندرہ هزار تھی۔ لیکن مخالفت کی وجہ سے اسے ۱۹۵۷ء میں بند کر دیا گیا تھا۔ ۱۹۵۸ء سے یہ اخبار پھر جاری ہو گیا ہے۔ اس کی پالیسی غیر جانبداری کی ہے۔ اب اس کا رجحان عرب اتحاد کی طرف ہے۔